




# Ukungazwani kwabantu neenyoka

Tshepiso Mogaswa  
Adonay Gebru





Kade, kwakukhona isokana eliseselincani ibizo lalo kunguMosimane.

Wabe amumuntu onomoya ophasi begodu othanda abantu. Wabe athanda ukukhamba ayokuledlha eqadi komlambo.

Ngelinye ilanga uMosimane wabe asemlanjeni, wahlangana nenyoka.



“Lotjha nyoka,” kutjho uMosimane.

“Lotjha Nomzana,” kuphendula inyoka.

Inyoka yatjela uMosimane bona izomenza arege.  
UMosimane bekufanele athathe inyoka ayibeke ehloko  
bese ayise endaweni efuna ukuya kiyo.

Inyoka beyiqaleka ithembekile.



UMosimane bekanehliziyo ehle. Wavuma ukuthatha inyoka ayithwale ehloko.

Bawela umlambo bobabili.



Ngakwelinye ihlangothi, inyoka yakhombela bona babe bangani, njengombana iinyoka zinganabo abangani.

UMosimane wavumela phezulu.

Endleleni nabakhambako bahlangana nePisi.



“Lotjhani bantu bekhethu,” kurhuwelela ipisi.

“Lotjha Nomzana Pisi,” kuphendula uMosimane  
nyyoka kanyekanye.

“Alo niyaphi nobabili njalo?” kubuza uNomzana Pisi.

“Siya lapha ngifisa ukuya khona,” kuphendula inyoka.  
UNomzana Pisi warareka khulu.



“Ingabe uzokuthola umtlomelo omuhle ngokuthwala inyoka leyo ehlokwakho?” UNomzana uPisi ubuza uMosimane.

UMosimane akhange atjho litho ngalokho inyoka emthembise khona.

UMosimane nenyoka baragela phambili nekhambo labo.



Ekhambeni labo elide emahlathini, uMosimane wafikelwa kudinwa.

Bahlangana noMalume uDahla eqadi komuthi onomthunzi.

Umalume uDahla waqala inyoka izitantele phezu kwehloko yomuntu. Akhange akholwe amehlwakhe. Wathoma wafa ngeenhleko.





Inyoka yatjhijila uMalume uDahla bese yathi, "Uhleka ini wena? Ukhleka kungabangela ukurarana!"

"Mina nenyoka sibangani abakhulu!" kutjho uMosimane atjela uMalume uDahla.

UMalume uDahla wajama wazibuza. Ngemva kwalokho wathoma wakhuluma kuhle.



“Heyi wena nyoka, suka phezu kwehlokwami ukuze ngikghone ukuzwa uMalume uDahla lo kuhle,” kwatjho uMosimane.

Waragela phambili wathi, “Wena nyoka ngikuthwele ngakususa ngale komlambo ukuzokufika lapha. Ngikuthwele ukusuka kude kangaka. Uphi umtlomelo wami? Bengithi sibangani.



Umalume uDahla wabuza wathi, “Kanti wena awazi ukuthi iinyoka azithembeki?”

Inyoka yabona ukobana uMosimane usilingeke uzele ipotjwana yarhurhuba yabaleka yangena emahlathini.

UMosimane waya ekhaya wafike watjela abantu ngenyoka.

Bekube kunamhlanjesi, iinyoka akekho umuntu namunye ozithembako.



Ulwazi Lwethu is a Zenex Foundation funded and initiated project to develop a series of graded and leisure African language readers and teacher support materials. This project is targeted at teaching and supporting learners in the Foundation Phase to improve their home language reading and understanding. The readers have been originated in nine African languages in collaboration with Molteno Institute for Language and Literacies, Nelson Mandela Institute for Education and Rural Development, Room to Read South Africa, and Saide. All resources are developed as Open Education Resources (OER).



Your attribution should include the following:

Title: Ukungazwani kwabantu neenyoka

Author/s: Tshepiso Mogaswa

Translator/s: Sponono Mahlangu

Illustrator/s: Adonay Gebru


Assurer/s: William Jiyana

Language: isiNdebele



© Zenex Foundation - Saide 2023

CC BY includes the following elements:

BY  - Credit must be given to the creator

